

जिल्हा परिषद सरळसेवा भरती- २०२३ (गट-क)
अंगणवाडी पर्यवेक्षिका या पदावर नियुक्ती बाबत.

जिल्हा परिषद अहिल्यानगर
महिला व बालकल्याण विभाग
जिल्हा परिषद आदेश जा.क्र.मबावि/आस्था-१/ 23⁰ /२०२५
अहिल्यानगर दिनांक:- ०९/०८/२०२५

- वाचा:- १. महाराष्ट्र जिल्हा परिषद जिल्हा सेवा प्रवेश नियम १९६७ मधील परिशिष्ट १३ (चार)
२. महाराष्ट्र शासन सामान्य प्रशासन विभागाकडील शासन निर्णय क्र.प्रानिमं-१२२२/प्र.क्र.५४/का-१३अ दिनांक ०४ मे २०२२
३. महाराष्ट्र शासन सामान्य प्रशासन विभागाकडील शासन निर्णय संकीर्ण-२०२२/प्र.क्र.११/आस्था-८ दिनांक १५ मे २०२३
४. ग्रामविकास विभागाकडील शासन निर्णय क्र. संकीर्ण २०२२/ प्र.क्र.११/आस्था-८दि. २१/१०/२०२२
५. ग्रामविकास विभागाकडील शासन निर्णय क्र. संकीर्ण २०२२/ प्र.क्र.११/आस्था-८दि. १५/११/२०२२
६. ग्रामविकास विभागाकडील शासन निर्णय क्र. संकीर्ण २०२२/ प्र.क्र.११/आस्था-८दि. २५/११/२०२२
७. महिला व बाल विकास मुंबई विभागाकडील अधिसूचना दिनांक ०४/०६/२०२१
८. जिल्हा परिषद अहमदनगर अंतर्गत गट-क मधील सरळसेवा पदभरती जाहिरात क्रमांक ०१/२०२३
९. आय.बी.पी.एस कंपनीकडील निकालपत्र दिनांक १८/०७/२०२४
१०. आंतिम निवडसुची प्रसिध्द दिनांक- २८/०२/२०२५

-: आदेश :-

संदर्भ क्रमांक २ ते ३ मधील महाराष्ट्र शासन, सामान्य प्रशासन विभागाकडील आदेशानुसार संदर्भ क्रमांक ८. अन्वये जिल्हा परिषद अहिल्यानगर अंतर्गत जिल्हा सेवा वर्ग-३ अंगणवाडी पर्यवेक्षिका गट-क या पदासाठी सरळसेवा भरती जाहिरात देण्यात आलेली होती. संदर्भ क्रमांक ९ नुसार प्राप्त निकाल तसेच संदर्भ क्रमांक १० नुसार अंतिम केलेल्या निवडसुचीनुसार खालील नमुद करणेत आलेले उमेदवार यांची जिल्हा परिषद सरळसेवा भरती २०२३ अंतर्गत संदर्भ क्रमांक १ मधील तरतुदीनुसार अंगणवाडी पर्यवेक्षिका गट-क या पदावर सुधारीत वेतन संरचना S13: 35400-112400 या वेतनश्रेणीमध्ये (अधिक नियमानुसार देय भत्ते) स्थानापन्न नियुक्तीने त्यांच्या नावासमोर नमुद केलेल्या ठिकाणी खालील अटी व शर्तीच्या अधिन राहून तात्पुरत्या स्वरूपात नियुक्ती करणेत येत आहे.

अ. क्र	नियुक्त केलेल्या उमेदवाराचे नाव व पत्ता	उमेदवाराचा मुळ प्रवर्ग	निवडीचा प्रवर्ग	पदस्थापनेचे ठिकाण
१	२	३	४	५
१.	श्रीम. रसिका देवराम गोडे मु. पो. अंभोरे ता संगमनेर जि. अहिल्यानगर पिन- ४२२६०५	अनु.जमाती	अनु.जमाती	एकात्मिक बाल विकास सेवा योजना प्रकल्प बीट-डो-हाके प्रकल्प-शाहता ता. शाहता जि.अहिल्यानगर

नेमणुकीच्या अटी व शर्ती:-

- अंगणवाडी पर्यवेक्षिका गट-क या पदावर केलेली नेमणुक पुर्णतः हंगामी तात्पुरत्या स्वरूपाची असून कोणत्याही प्रकारची पुर्वसुचना व कारण न दाखवता जिल्हा परिषदेच्या सेवेतून कमी करण्याचा हक्क राखून ठेवला आहे. तसेच सदर नेमणुकीमुळे त्यांना यापुढे शासकीय नेमणुकीसाठी कोणताही हक्क प्रस्थापित करता येणार नाही.
- सदर भरती प्रक्रियेतील नियुक्ती संदर्भात भविष्यात काही न्यायालयीन प्रकरण उदभवल्यास त्यासंदर्भात न्याय निर्णयाच्या अधीन राहून नियुक्ती प्राधिकरणाने घेतलेला निर्णय अंतिम राहील.
- प्रथम नेमणुकीच्या ठिकाणी रुजू होणेसाठी कोणत्याही प्रकारचा प्रवास खर्च दिला जाणार नाही.
- महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम ११ परिशिष्ट ३ मध्ये नमूद केल्यानुसार सदर पदावर रुजू झालेच्या दिनांकापासून दोन महिन्यांचे आत जिल्हा शल्य चिकीत्सक अहिल्यानगर यांचेकडील शारिरिक दृष्ट्या पात्रते संबंधीचे वैद्यकिय प्रमाणपत्र नेमणुकीचे कार्यालयास सादर केले पाहिजे. वैद्यकिय प्रमाणपत्र सादर न केल्यास अथवा वैद्यकियदृष्ट्या शासकीय सेवेस अपात्र ठरल्यास कोणतीही पुर्वसुचना न देता आपली नियुक्ती संपुष्टात आणण्यात येईल याची नोंद घ्यावी
- महाराष्ट्र शासन साप्रवि कडील शा.नि.क्र.चारित्र्य-२०१७प्र.क्र.४८३/२०१७/१६-अ दिनांक २८/०८/२०१७ अन्वये संबंधित उमेदवारांनी नियुक्तीनंतर सहा महिन्यांच्या आत पोलीसांकडील चारित्र्य पडताळणी केली असले बाबतचा अनुकूल

- अहवाल या कार्यालयास सादर करावा. सदर चारित्र्याबाबतचा अहवाल सहा महिन्यांच्या आत संबंधित कार्यालयाकडून प्राप्त न झाल्यास कोणतीही पुर्वसूचना न देता आपली नियुक्ती संपुष्टात आणणेत येईल याची नोंद घ्यावी.
६. महाराष्ट्र नागरी सेवा (सेवेच्या सर्वसाधारण शर्ती) (सुधारणा) नियम २०२१ नुसार उमेदवाराने नियुक्तीचे वेळी खात्रीशीर कागदपत्र पुराव्यासह जन्म तारीख घोषित करील. जेव्हा नियुक्तीची विहीत शैक्षणिक अर्हता ही माध्यमिक शालांत परिक्षा किंवा त्यावरील असेल, अशा बाबतीत, माध्यमिक शालांत परिक्षा प्रमाणपत्र हे वैध दस्तावेज असल्याचे मानण्यात येईल, अन्य बाबतीत स्थानिक स्वराज्य संस्थेने निर्गमित केलेले जन्म प्रमाणपत्र किंवा ज्या शाळेत तो शेवटी शिकत होता, अशा मान्यताप्राप्त शाळेचे प्रमाणपत्र हे वैध दस्तऐवज असल्याचे मानण्यात येईल. त्यानुसार उमेदवाराने जन्म तारखेचे परिशिष्ट-५ अ मध्ये हमीपत्र देईल. त्यानंतर खंड बी मध्ये विनिर्दिष्ट केल्याप्रमाणे शासकीय सेवेत प्रवेश केल्याच्या दिनांकापासून एक वर्षाच्या कालावधीनंतर अर्ज स्वीकारण्यात येणार नाही.
 ७. नेमणूक झालेल्या पदावरून स्थायी झाले नंतरच आंतर जिल्हा बदली करावयाची झाल्यास त्यासाठी शासन निर्णय दिनांक २९/९/२०११ मधील तरतुदीच्या व प्रचलित शासन निर्णयाच्या अधीन राहून तसा अर्ज आपणास प्रशासनाकडे करता येईल.
 ८. जिल्हा परिषद कार्यक्षेत्रात कोठेही बदलीस पात्र राहतील. तसेच महाराष्ट्र शासन, ग्रामविकास व जलसंधारण विभागाकडील दिनांक ०५ जुलै २००८ चे शासन परिपत्रकानुसार नियुक्तीचे ठिकाण राहणे बंधनकारक राहिल, न राहिल्यास शिस्तभंगाची कारवाईस पात्र ठराल याची नोंद घ्यावी.
 ९. तुम्ही विवाहीत असल्यास तुम्हास एकच पती आहे असे समजण्यात येईल. एकापेक्षा अधिक पती आढळून आल्यास तुमची सेवा तात्काळ समाप्त करणेत येईल.
 १०. खात्याच्या पूर्व परवानगी शिवाय प्रशिक्षण अगर शिक्षण घेता येणार नाही.
 ११. उमेदवाराने खाली दिलेल्या नमुन्यात प्रतिज्ञापत्र भरून ज्या कार्यालयात नेमणूक करणेत आलेली आहे त्यासंबंधित अधिकाऱ्याकडे द्यावे लागेल मी, श्री/श्रीम..... रा..... प्रतिज्ञापत्र लिहून देतो की, जिल्हा परिषद सेवेत माझी जिल्हा सेवा वर्ग-३ अंगणवाडी पर्यवेक्षिका गट-क या पदावर झालेली नियुक्ती ही सुधारीत वेतन संरचना **S13:35400-112400** या वेतन श्रेणीत (अधिक प्रचलित नियमानुसार मिळणारा महागाई भत्ता व इतर भत्ते) या मध्ये पूर्णपणे हंगामी स्वरूपाची असून ती कोणतेही कारण अथवा नोटीस न देता संपविण्याचा जिल्हा परिषदेला पूर्ण अधिकार असून त्या अटीवर मी ही नेमणूक स्वीकारत आहे.
 १२. सदर पदावर रुजू झालेचे दिनांकापासून ३ महिन्यांचे आत महाराष्ट्र जिल्हा परिषद जिल्हा सेवा (सेवाप्रवेश) नियम १९६७ मधील नियम १७ आणि शासन निर्णय सामान्य प्रशासन विभाग क्र वशिअ/-१२१४/प्र.क्र.२६/११ दिनांक ०२/०६/२०१४ नुसार विहीत केलेले मत्ता व दायित्व असेटस एण्ड लायबिलीटीज याबाबतचे विवरणपत्र भरून द्यावे. तसेच महाराष्ट्र जिल्हा परिषद जिल्हा सेवा (वतर्णुक) नियम १९६७ मधील १७ (७) नुसार उमेदवारांनी त्यांची कुटुंबियांसंबंधी असलेल्या स्थावर व जंगम मालमत्तेची माहिती विहीत प्रपत्रात कामावर रुजू झालेपासून एक महिन्यांच्या आत कार्यालय प्रमुखाकडे सादर करणे बंधनकारक राहिल.
 १३. सदर पदावर रुजू झाले नंतर जर काही अपरिहार्य कारणास्तव नोकरीचा राजीनामा द्यावयाचा असेल तर त्यांनी एक महिना अगोदर तशी नोटीस देणे आवश्यक आहे. व नोटीस देणे शक्य नसेल तर नोटीसेपोटी एक महिन्याचा मुळ पगार जिल्हा फंडात भरावा लागेल.
 १४. सदर नियुक्ती आदेशाच्या दिनांकापासून पदस्थापनेच्या ठिकाणी एक महिन्याचे आत हजर होणे आपणास बंधनकारक राहिल अन्यथा सदरची नियुक्ती आपोआप संपुष्टात येईल याची स्पष्टपणे नोंद घ्यावी.
 १५. सदर नियुक्तीच्या कालावधीमध्ये आपणास महाराष्ट्र जिल्हा परिषद जिल्हा सेवा नियम (सर्व) व शासनाने वेळोवेळी निर्गमित केलेल्या शासन अधिसूचन/निर्णय/परिपत्रक या मधील तसेच वेळोवेळी मुख्य कार्यकारी अधिकारी देतील अशा सर्व निर्देशांचे पालन करणे उमेदवारास बंधनकारक राहिल.
 १६. सदर प्रकरणी देणेत आलेली माहिती, प्रतिज्ञापत्रे यातील मजकूर खोटे असल्याचे निदर्शनास आल्यास सदरची नेमणूक रद्द करणेत येईल व खोटे प्रतिज्ञापत्र करून दिल्याबाबत संबंधिताविरुद्ध नियमानुसार कारवाई करणेत येईल.
 १७. सेवेत हजर झालेनंतर जिल्हा परिषद सेवा प्रवेशोत्तर परिक्षा चार वर्षात तीन संधीमध्ये उत्तीर्ण होणे आवश्यक राहिल.
 १८. जिल्हा परिषद सेवेत असतांना अगर रजेच्या मुदतीत कोणताही व्यवसाय, धंदा, अगर इतरत्र नोकरी करता येणार नाही.
 १९. कार्यालय प्रमुखांना पुढील नामनिर्देशनपत्र देण्यात यावीत १. गट विमा योजना २. वैद्यकीय दाखला ३. जातीचा दाखला ४. जातीचे वैधता प्रमाणपत्र ५. स्वग्राम घोषणापत्र ६. शैक्षणिक अर्हता प्रमाणपत्र मुळ सेवापुस्तक भरतांना उपरोक्त कागदपत्रे डकविण्यात यावी ती डकविण्यात आली आहे किंवा नाही याची खात्री स्वतः करून घ्यावी.
 २०. शासन मान्य संस्थेकडील संगणक परिक्षा उत्तीर्ण प्रमाणपत्र (एम.एस.सी.आय.टी.) नियुक्ती मिळालेपासून दोन वर्षांच्या आत उत्तीर्ण होणे आवश्यक आहे. अन्यथा हा कालावधी संपताच उमेदवाराची नियुक्ती आपोआप संपुष्टात येईल त्यानुसार खातेप्रमुख/कार्यालय प्रमुख यांनी सदर कर्मचाऱ्यास कार्यमुक्त करावे.

२१. महाराष्ट्र शासन सामान्य प्रशासन विभाग परिपत्रक क्र.एसआरव्ही-२०००/प्र.क्र.१७/२०००/१२ दिनांक ०१/०७/२००५ अन्वये दोन पेक्षा अधिक मुले असणाऱ्या उमेदवारांना शासन सेवेत नियुक्ती देण्यात प्रतिबंध करण्यासाठी महाराष्ट्र नागरी सेवा (लहान कुटुंब प्रतिज्ञापत्र) नियम २००५ नियुक्त्यासाठी अधिसूचनेत विहीत केलेली लहान कुटुंबाची अतिरिक्त अट लागू झालेली आहे. त्यानुषंगाने सदर नियमातील प्रतिज्ञापत्र नमुना अ नुसार उमेदवाराकडून प्रतिज्ञापत्र कार्यालय प्रमुखाने भरून घ्यावे. सदर नियमानुसार दिनांक २८/०३/२००५ नंतर तिसरे अपत्य असणाऱ्या उमेदवाराची नियुक्ती रद्द करण्यात येईल.
२२. आपण मागासवर्गीय असल्यास शासन निर्णय दिनांक १२ डिसेंबर २०११ नुसार आपणास नियुक्ती आदेशाच्या तारखे पासून सहा महिन्यांच्या आत जातपडताळणी समितीकडून जातवैधता प्रमाणपत्र सादर करणे बंधनकारक राहिल अन्यथा आपली नियुक्ती रद्द केली जाईल.
२३. ज्या मागासवर्गीय उमेदवारांची निवड खुल्या प्रवर्गातून झालेली आहे अशा उमेदवारांनाही त्यांच्या जातीचे वैधता प्रमाणपत्र सादर करणे आवश्यक आहे. तथापि सदर उमेदवारांसाठी जात वैधता प्रमाणपत्र सादर करणेसाठी विशिष्ट कालमर्यादा असणार नाही.
२४. महाराष्ट्र शासन पाणी पुरवठा व स्वच्छता विभाग यांच्याकडील शासन निर्णय क्र.घभाम/१००५/प्र.क्र.४६३/पापु १६ दिनांक ८ जुन २००६ अन्वये शासकीय कर्मचारी व अधिकारी यांना शौचालयाचा वापर करणे अनिवार्य करणेत आलेले आहे. त्यानुसार कार्यालय प्रमुख यांनी उमेदवाराकडून शौचालय असलेबाबत व त्याचा वापर करीत असलेबाबत प्रमाणपत्र एक महिन्याचे आत घ्यावे. ज्याचेकडे शौचालयाची सुविधा नाही अथवा जे उमेदवार शौचालयाचा वापर करीत नाही त्यांचा घरभाडे भत्ता थांबविण्यात येईल.
२५. महाराष्ट्र शासन वित्त विभाग क्रमांक अनियो/१००५/१२६/सेवा/४, दिनांक ३१/१०/२००५ अन्वये १ नोव्हेंबर २००५ रोजी किंवा त्यानंतर ज्यांची शासकीय सेवेत नियुक्ती होईल त्यांना नविन परिभाषित अंशदान निवृत्तीवेतन योजना लागू ठरेल. मात्र सध्या अस्तित्वात असलेली निवृत्ती वेतन योजना म्हणजे महाराष्ट्र नागरी सेवा (निवृत्तीवेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ आणि सध्या अस्तित्वात असलेली सर्वसाधारण/ जिल्हा परिषद भविष्य निर्वाह निधी योजना लागू होणार नाही.
२६. महाराष्ट्र शासन, वित्त विभागाकडील शासन निर्णय क्र.रानियो-२०२२/प्र.क्र/३४/सेवा-४ दिनांक ३१/०३/२०२३ अन्वये परिभाषित अंशदान निवृत्तीवेतन योजना/राष्ट्रीय निवृत्तीवेतन प्रणाली अंतर्गत कर्मचाऱ्यांचा सेवा कालावधीत मृत्यु झाल्यास त्याच्या कुटुंबियांना कुटुंब निवृत्तीवेतन आणि मृत्यू उपदान व रुग्णता सेवानिवृत्त झालेल्या कर्मचाऱ्याला रुग्णता निवृत्तीवेतन आणि सेवानिवृत्ती उपदान तसेच शासन सेवेतून निवृत्त होणाऱ्या कर्मचाऱ्यांना सेवा निवृत्ती उपदान लागू होईल. त्याकरिता आपण शासन सेवेत नियुक्त झाल्यावर आठ दिवसांच्या आत विकल्प कार्यालयास सादर करणे आवश्यक राहिल.

सदरचा आदेश अहिल्यानगर जिल्हा परिषदेच्या www.nagarzp.gov.in या संकेत स्थळावर प्रसिध्द करण्यात आला असून त्याचा सांकेतांक 20250401080011..... असा आहे



(आशिष येरेकर भा.प्र.से.)

मुख्य कार्यकारी अधिकारी
जिल्हा परिषद अहिल्यानगर

प्रति,

श्रीम. रसिका देवराम गोडे

मु.पो. अंभोरे ता. संगमनेर जि. अहिल्यानगर पिन नं. ४२२६०५

प्रत:- माहितीस्तव व पुढील आवश्यक त्या कार्यवाहीस्तव रवाना.

१. बाल विकास प्रकल्प अधिकारी ए.बा.वि.से.यो.प्रकल्प - वाहता

२/-संबंधित नियुक्त उमेदवारास नियमानुसार हजर करून घेण्याबाबतची कार्यवाही आपल्या स्तरावरून करावी. तसेच संबंधितांच्या सर्व मुळ कागदपत्रांची पडताळणी आपल्या स्तरावरून करावी व त्यानंतरच संबंधितास रिक्त पदावर हजर करून घ्यावे. संबंधिताचा हजर अहवाल या कार्यालयास सादर करावा.

२. उपमुख्य कार्यकारी अधिकारी (सामान्य), जिल्हा परिषद अहिल्यानगर

३. मुख्य लेखा व वित्त अधिकारी, जिल्हा परिषद अहिल्यानगर

४. गट विकास अधिकारी पंचायत समिती - वाहता



(आशिष येरेकर भा.प्र.से.)

मुख्य कार्यकारी अधिकारी
जिल्हा परिषद अहिल्यानगर